

ສຳນັກງານສຳຫຼວດປະຊາກອນແຫ່ງສະຫະລັດ
ອາເມຣິກາກຳລັງຮຽກຮ້ອງໃຫ້ດຳເນີນການ
ເພື່ອເຮັດໃຫ້ຜູ້ອາໄສຢູ່ໃນປະເທດເຮົາທຸກຄົນ:

“ຖືກນັບເຂົ້າໃນຈຳນວນປະຊາກອນປີ 2010.”

ການສຳຫຼວດປະຊາກອນ: ຄຳອະທິບາຍໂດຍຫຍໍ້

- ▲ **ແມ່ນຫຍັງ:** ການສຳຫຼວດປະຊາກອນແມ່ນການນັບທຸກຄົນທີ່ອາໄສຢູ່ໃນສະຫະລັດ.
- ▲ **ແມ່ນໃຜ:** ຜູ້ອາໄສໃນສະຫະລັດທຸກຄົນຕ້ອງໄດ້ຖືກນັບເຂົ້າຄົນທຸກເຊື້ອຊາດ ແລະ ທຸກຊົນເຜົ່າ, ທັງຜູ້ເປັນສັນຊາດສະຫະລັດ ແລະ ຜູ້ບໍ່ເປັນສັນຊາດສະຫະລັດ.
- ▲ **ເມື່ອໃດ:** ມີສຳຫຼວດປະຊາກອນແມ່ນວັນທີ 1 ເມສາ 2010. ຄຳຕອບຈາກແບບສອບຖາມຈະສະແດງເຖິງສະພາບຄົວເຮືອນທີ່ມີຢູ່ຈົນຮອດວັນນັ້ນ. ໃນທຸກໆປີຂໍ້ມູນເສດຖະກິດສັງຄົມທີ່ລະອຽດກວ່າຈະຖືກເກັບກຳນຳກຸ່ມຕົວຢ່າງສ່ວນນ້ອຍໜຶ່ງຂອງປະຊາກອນໂດຍຜ່ານ **ການສຳຫຼວດຊຸມຊົນຊາວອາເມຣິກາ**.
- ▲ **ຍ້ອນຫຍັງ:** ຣັດຖະທຳມະນູນສະຫະລັດໄດ້ກຳນົດໃຫ້ມີການສຳຫຼວດປະຊາກອນທົ່ວປະເທດໜຶ່ງຄັ້ງໃນທຸກໆ 10 ປີ. ການສຳຫຼວດນີ້ຈະສະແດງໃຫ້ເຫັນຈຳນວນປະຊາກອນໃນແຕ່ລະລັດ ແລະ ກຳນົດຈຳນວນຜູ້ແທນໃນສະພາຜູ້ແທນຂອງ ສະຫະລັດ.
- ▲ **ແນວໃດ:** ແບບສອບຖາມການສຳຫຼວດປະຊາກອນຈະຖືກຈັດສົ່ງໃຫ້ເຖິງເຮືອນ ຫຼື ຝາກທາງໄປສະນີໄປໃຫ້ຄົວເຮືອນໂດຍ ຜ່ານໄປສະນີສະຫະລັດ ໃນເດືອນມີນາ ປີ 2010; ຄົວເຮືອນຫຼາຍຄົວຈະໄດ້ຮັບແບບສອບຖາມປ່ຽນແທນໃນຕົ້ນເດືອນເມສາ. ພະນັກງານສຳຫຼວດປະຊາກອນຈະໄປຢ້ຽມຢາມຄົວເຮືອນທີ່ບໍ່ໄດ້ສົ່ງແບບສອບຖາມຄົນນັ້ນ.

ການນັບຈຳນວນທີ່ຄົບຖ້ວນສົມບູນ: ຄວາມສຳຄັນຂອງຂໍ້ມູນຈາກສຳຫຼວດປະຊາກອນ

- ▲ ໃນທຸກໆປີ, ຣັດຖະບານກາງສາມາດຈັດສັນງົບປະມານຫຼາຍກວ່າ \$400 ຕື້ໃຫ້ແກ່ບັນດາລັດ ແລະ ຊຸມຊົນຕ່າງໆ ໂດຍສ່ວນໜຶ່ງກໍອີງໃສ່ ຂໍ້ມູນສຳຫຼວດປະຊາກອນ.
- ▲ ຂໍ້ມູນສຳຫຼວດປະຊາກອນເປັນສິ່ງໃຫ້ທິດທາງແກ່ເຈົ້າໜ້າທີ່ໃນເຂດທ້ອງຖິ່ນໃນການຕັດສິນວ່າບ່ອນໃດຄວນສ້າງເສັ້ນທາງ, ໂຮງໝໍ, ສູນລ້ຽງເດັກ ແລະ ດູແລຜູ້ສູງອາຍຸ, ໂຮງຮຽນໃໝ່ ແລະ ອື່ນໆ ອີກ.
- ▲ ຜູ້ປະກອບການທຸລະກິດນຳໃຊ້ຂໍ້ມູນສຳຫຼວດປະຊາກອນເພື່ອກຳນົດສະຖານທີ່ສ້າງຊຸບເປີມາເກັດ, ທີ່ພັກອາໄສໃໝ່ ແລະ ສິ່ງອຳນວຍຄວາມສະດວກອື່ນໆ.
- ▲ ຂໍ້ມູນສຳຫຼວດປະຊາກອນຈະໃຊ້ເພື່ອກຳນົດຈຳນວນບ່ອນນັ່ງຂອງຜູ້ແທນຂອງແຕ່ລະລັດມີໃນສະພາຕໍາສະຫະລັດ.

ແບບສອບຖາມການສຳຫຼວດປະຊາກອນປີ 2010: ວອງໄວ, ງາຍດາຍ ແລະ ເປັນ ຄວາມລັບ

- ▲ ເພາະມີພຽງແຕ່ 10 ຄຳຖາມເທົ່ານັ້ນ, ແບບສອບຖາມການສຳຫຼວດປະຊາກອນ 2010 ຈຶ່ງແມ່ນໜຶ່ງໃນແບບສອບຖາມທີ່ສັ້ນທີ່ສຸດໃນປະຫວັດສາດ ແລະ ໃຊ້ເວລາເຮັດສຳເຮັດພຽງແຕ່ 10 ນາທີເທົ່ານັ້ນ.
- ▲ ຕາມກົດໝາຍ, ສຳນັກງານສຳຫຼວດປະຊາກອນບໍ່ສາມາດເປີດເຜີຍຄຳຕອບໃນແບບສອບຖາມການສຳຫຼວດປະຊາກອນຂອງບຸກຄົນໃຫ້ບຸກຄົນໃດໆຮູ້ທັງນັ້ນ, ລວມທັງອົງການອື່ນໆຂອງລັດຖະບານກາງ ແລະ ໜ່ວຍງານປະຕິບັດກົດໝາຍ.

ການສຳຫຼວດປະຊາກອນປີ 2010 ມີຄວາມສຳຄັນຫຼາຍ.

ມັນກຳນົດການຈັດສັນແຈກຈ່າຍງົບປະມານຂອງລັດຖະບານ ຫຼາຍກວ່າ \$400 ຕື້ ໃນແຕ່ລະປີ ເພື່ອໃຊ້ຈ່າຍເຂົ້າໃນການບໍລິການຊຸມຊົນທີ່ສຳຄັນຕ່າງໆ. ການສຳຫຼວດນີ້ສ້າງວຽກເຮັດງານທຳຈຳນວນຫຼາຍພັນຕຳແໜ່ງໃນທົ່ວປະເທດ. ແລະ ມັນມີຜົນກະທົບຕໍ່ ການໃຊ້ສິດສຽງຂອງທ່ານໃນຣັດສະພາສະຫະລັດ (Congress).

ທ່ານສາມາດຊ່ວຍສ້າງໃຫ້ເກີດຄວາມແຕກຕ່າງໄດ້.

ໃນຖານະເປັນຜູ້ນຳຊຸມຊົນ, ຫົວໜ່ວຍທຸລະກິດ ຫຼື ອົງການຈັດຕັ້ງທີ່ມີອຳນາດຊັກຈູງໃຈ ຄົນໃຫ້ຮ່ວມມື, ທ່ານສາມາດຍົກສູງຄວາມຕື່ນເຕັ້ນ ແລະ ສິ່ງເສີມໃຫ້ຄົນເຂົ້າຮ່ວມໃນການສຳຫຼວດທີ່ເປັນປະຫວັດສາດຄັ້ງນີ້. ດ້ວຍຄວາມຊ່ວຍເຫຼືອຂອງທ່ານ, ຫ້ອງການສຳຫຼວດ ປະຊາກອນຈະສ້າງຂໍ້ມູນທີ່ຖືກຕ້ອງແມ້ນຢ່າງຍິ່ງເນື່ອງ, ເຊິ່ງຈະສົ່ງຜົນກະທົບໂດຍກົງຕໍ່ກັບຄຸນນະພາບການດຳລົງຊີວິດໃນຊຸມຊົນຂອງທ່ານ.



2010 CENSUS
ມັນຢູ່ໃນຄວາມຮັບຜິດຊອບ
ຂອງພວກເຮົາທຸກຄົນ

ການສຳຫຼວດປະຊາກອນປີ 2010: ສັງລວມໂດຍ ຫຍໍ້ກ່ຽວກັບຜູ້ຮວມງານ

United States
Census
2010

ສຳນະໂນຄົວຂອງ
ສະຫະລັດອາເມຣິກາ
ມັນຢູ່ໃນຄວາມຮັບຜິດຊອບ
ຂອງພວກເຮົາທຸກຄົນ

ບັນດາຜູ້ຮວມງານການສຳຫຼວດປະຊາກອນປີ 2010

ການເປັນຜູ້ຮວມງານການສຳຫຼວດປະຊາກອນປີ 2010

ການເປັນຜູ້ຮວມງານຂອງທ່ານແມ່ນການສົ່ງສັນຍານອັນຊັດເຈນຫາຊຸມຊົນຂອງທ່ານໃຫ້ເຫັນ ເຖິງຄວາມສຳຄັນຂອງການສຳຫຼວດປະຊາກອນ ແລະ ຜົນປະໂຫຍດຂອງການຖືກນັບເຂົ້າໃນຈຳນວນປະຊາກອນ. ໂດຍການເປັນຜູ້ຮວມງານກັບສຳນັກງານສຳຫຼວດປະຊາກອນ, ທ່ານສາມາດຊ່ວຍ:

- ▲ ຮັບປະກັນໃຫ້ຂໍ້ມູນສຳຫຼວດປະຊາກອນຖືກຕ້ອງແມ່ນຢຳ, ເຊິ່ງຈະເປັນບ່ອນອີງໃຫ້ແກ່ການຕັດສິນຈັດສັນງົບປະມານໃຫ້ກັບຊຸມຊົນຂອງທ່ານ ແລະ ມີຜົນກະທົບຕໍ່ກັບຜູ້ແທນຂອງທ່ານໃນຮັຖສະພາສະຫະລັດ (Congress).
- ▲ ບອກເລົ່າກ່ຽວກັບວຽກເຮັດຊົ່ວຄາວໃນການສຳຫຼວດປະຊາກອນໃນຊຸມຊົນຂອງທ່ານ.
- ▲ ຮັບປະກັນຕໍ່ຜູ້ຄົນວ່າ ການຕອບແບບສອບຖາມການສຳຫຼວດປະຊາກອນແມ່ນມີປອດໄພ.

ດຳເນີນການເພື່ອຊຸມຊົນ ແລະ ປະເທດຂອງທ່ານ

ໃນຖານະເປັນຜູ້ຮວມງານ, ທ່ານມີບົດບາດສຳຄັນໃນການເຮັດໃຫ້ການສຳຫຼວດປະຊາກອນປີ 2010 ສຳເລັດຜົນ ໂດຍການສົ່ງເສີມໃຫ້ຜູ້ຄົນໃນຊຸມຊົນຂອງທ່ານເຂົ້າຮ່ວມໃນການນັບຈຳນວນປະຊາກອນ. ທ່ານສາມາດ:

- ▲ ສົ່ງເສີມໝູ່ເພື່ອນໃນໂຄງຮ່ວມກັນໃຫ້ມີສ່ວນຮ່ວມ ໂດຍການເຂົ້າຮ່ວມໃນຄະນະ ກຳມະການນັບຈຳນວນປະຊາກອນຄົບຖ້ວນສົມບູນ (CCC), ກຸ່ມການຈັດຕັ້ງຂອງຜູ້ນຳທີ່ມີອິດທິພົນຄອບງົບຕ່າງໆໃນເຂດຂອງທ່ານທີ່ມີຄວາມມຸ້ງໝັ້ນໃນການເຮັດໃຫ້ມີການເຂົ້າຮ່ວມໃນການສຳຫຼວດປະຊາກອນເພີ່ມຂຶ້ນ.
- ▲ ອອກການປາວປະກາດ ຫຼື ການສະໜັບສະໜູນການສຳຫຼວດປະຊາກອນປີ 2010 ໃນຮູບແບບອື່ນໆ.
- ▲ ເອົາຂໍ້ມູນການສຳຫຼວດປະຊາກອນເຂົ້າໃນຈົດໝາຍຂ່າວ, ຫັງສື ແລະ ສື່ສານ ທາງອິນເຕີເນັດຕ່າງໆ.
- ▲ ຈັດກອງປະຊຸມ ຫຼື ງານອື່ນໆ ເພື່ອສົ່ງເສີມໃຫ້ມີການເຂົ້າຮ່ວມໃນການສຳຫຼວດ ປະຊາກອນ.
- ▲ ຊ່ວຍໃນການລະດົມຄົນມາສະມັກເປັນພະນັກງານສຳຫຼວດປະຊາກອນ.
- ▲ ຈັດຫາສະຖານທີ່ ສຳລັບທຳການນັບ (Be Counted) ແລະ ສູນຊ່ວຍເຫຼືອແບບສອບຖາມການສຳຫຼວດ ຫຼື ສະຖານທີ່ສຳລັບທົດສອບ ແລະ ຝຶກອົບຮົມພະນັກງານສຳຫຼວດປະຊາກອນ.

ການສຳຫຼວດປະຊາກອນປີ 2010: ວັນທີທີ່ສຳຄັນ

ລະດູໃບໄມ້ລົ່ນ ປີ 2008	ເລີ່ມລະດົມຄົນມາສະມັກເຮັດວຽກສຳຫຼວດປະຊາກອນໃນທ້ອງຖິ່ນເພື່ອດຳເນີນການສຳຫຼວດປະຊາກອນຂັ້ນຕົ້ນ.
ລະດູໃບໄມ້ປົ່ງ ປີ 2009	ພະນັກງານຂອງການສຳຫຼວດປະຊາກອນ ໄປເຄາະປະຕູແຕ່ລະເຮືອນເພື່ອຈະປຸງນາລາຍຊື່ຂອງທີ່ຢູ່ໃນທົ່ວປະເທດໃຫ້ຖືກກັບສະພາບປັດຈຸບັນ.
ລະດູໃບໄມ້ລົ່ນ ປີ 2009	ເລີ່ມລະດົມຄົນມາສະມັກເປັນຜູ້ສຳຫຼວດປະຊາກອນເພື່ອຊ່ວຍໃນເວລາທີ່ມີວຽກຫລາຍສຸດໃນປີ.
ເດືອນ ກຸມພາ - ມີນາ ປີ 2010	ສົ່ງແບບສອບຖາມການສຳຫຼວດປະຊາກອນໂດຍທາງໂປສະນີ ໄປທາງທຸກໆຄອບຄົວ.
ວັນທີ 1 ເມສາ 2010	ມີສຳຫຼວດປະຊາກອນ
ເດືອນ ພຶດສະພາ - ກໍລະກົດ ປີ 2010	ຜູ້ສຳຫຼວດປະຊາກອນອອກໄປຫາເຮືອນທີ່ບໍ່ໄດ້ສົ່ງແບບສອບຖາມການສຳຫຼວດຄືນ ໂດຍທາງໂປສະນີ.
ເດືອນ ທັນວາ ປີ 2010	ຕາມກົດໝາຍ, ສຳນັກງານສຳຫຼວດປະຊາກອນ ສົ່ງການນັບຈຳນວນປະຊາກອນທີ່ຄົບຖ້ວນໃຫ້ແກ່ປະທານາທິບໍດີເພື່ອໃຊ້ໃນການຈັດແບ່ງຈຳນວນຜູ້ແທນຂອງແຕ່ລະລັດ.
ເດືອນ ມີນາ ປີ 2011	ຕາມກົດໝາຍ, ສຳນັກງານສຳຫຼວດປະຊາກອນ ສົ່ງຂໍ້ມູນກ່ຽວກັບການຈັດແບ່ງເຂດເລືອກຕັ້ງໃໝ່ໃຫ້ແກ່ທຸກໆລັດ.



ການນັບຢ່າງຄົບຖ້ວນສົມບູນ ແລະ ແມ່ນຢຳ
ມັນຢູ່ໃນຄວາມຮັບຜິດຊອບຂອງພວກເຮົາທຸກຄົນ.

ສຳລັບຂໍ້ມູນເພີ່ມເຕີມກ່ຽວກັບ ການສຳຫຼວດປະຊາກອນ ປີ 2010, ໃຫ້ໄປເບິ່ງ ໃນເວັບໄຊ 2010census.gov.

2010 CENSUS
ມັນຢູ່ໃນຄວາມຮັບຜິດຊອບ
ຂອງພວກເຮົາທຸກຄົນ